

قدرتی آفات قرآن و احادیث کے تناظر میں

عزیزہ خان*

Abstract

The continuous series of these natural disasters has caused the worries among human beings such natural disasters only occur when human being turn their faces away from Allah and eventually invite the wrath of Allah. The verses of the Holy Quran and the Hadith are the proof that Allah never brings any adversity upon the human beings unless they themselves do some thing against his prescribed laws. We Muslims have completely forgotten these descriptions and sayings of Allah. All the catastrophe we are suffering from our waywardness because of our sins and our disobedience to Allah. These natural disasters occur only because of our bad deeds. Allah, in his holy book has quoted the tales of earlier civilizations for the guidance of Muslims. In this paper an attempt has been made to narrate the occurrence of natural calamities in the light of Quran and Hadith. It would be discussed in proper context that how the bad deeds of human beings attract the wrath of Allah Almighty.

* پنجوں کری روڈ گلز ڈگری کالج، کوئٹہ۔

قدرتی آفات

قدرتی آفت ایک ایسا حادثہ ہے جو منفی انداز میں معاشرے اور ماحول پر اثر انداز ہوتا ہے۔ بُنی نوع انسان پر کسی بڑی مصیبت کا آنا جو موجب تباہی ہو قدرتی آفت کہلاتا ہے۔ قدرتی آفتین ہر دور میں آتی ہیں اور آتی رہیں گی۔ قدرتی آفات دنیا کے ہر حصے میں مختلف شکلوں میں ظاہر ہوتی ہیں۔ کہیں یہ زوالہ بن کر تو کہیں سیلاہ کی شکلوں میں، کہیں پھاڑوں سے آگ برنسے کی صورت میں تو کہیں غذائی اجناس کی کمی کی صورت میں ظاہر ہوتی ہیں۔ آج کل کے دور میں جو خانہ جنگلی چھڑی ہے یہ بھی ایک طرح سے قدرتی آفت ہے جو مختلف وجہ کی بنا پر شروع ہوتی ہیں۔

جب کوئی قوم اللہ اور اس کے رسول کے احکامات کی نافرمانی کا مرکب ہو تو اس پر مختلف شکلوں میں مصیبیں نازل کی جاتی ہیں۔ کائنات کے نظام میں اللہ تعالیٰ کے ضابطے اُٹل اور ناقابل تبدیلی ہیں انفرادی اور اجتماعی زندگیوں میں اللہ تعالیٰ کے قوانین میں کوئی تبدیلی نہیں چنانچہ جو قویں اللہ تعالیٰ کی شریعت پر چلتی ہیں اور انبیاء کے طریقہ پر قائم رہتی ہیں وہ اپنے فضل و کرم سے ان کی مدد کرتا ہے اور ان کا خیال کرتا ہے۔ واضح رہے کہ اللہ اور اس کی مخلوقات کے درمیان حسب و نسب کا کوئی رشتہ نہیں کوئی امت اگر اس کے حکم سے روگردانی کرے اس کے احکام کی ممانعت کرے اور اس کے رسول کی سنت کو پس پشت ڈال دے تو پھر اللہ تعالیٰ اس امت کو آزمائش اور تکالیف کے راستے پر ڈال دیتا ہے یہاں تک کہ وہ دوبارہ اپنے دین کی طرف لوٹ آئے۔
اللہ تعالیٰ کا ارشاد ہے۔

وَمَا أَصَابَكُمْ مِّنْ مُّصِيبَةٍ فَبِمَا كَسَبَتْ أَيْدِيهِمْ وَيَعْفُو عَنْ كَثِيرٍ ۚ ۱

”جو مصیبت تم پر آتی ہے وہ تمہارے اعمال کے سبب سے آتی ہے۔ اور بہت سی باتوں کو اللہ تعالیٰ معاف فرمادیتے ہیں۔“

دوسری جگہ ارشاد ہے۔

ذَلِكَ بِأَنَّ اللَّهَ لَمْ يَكُ مُغَيِّرًا نَعْمَمَةً أَنْعَمَهَا عَلَى قَوْمٍ حَتَّىٰ يُغَيِّرُوا مَا بِأَنفُسِهِمْ ۲

یہ اس سبب سے ہے کہ اللہ تعالیٰ کبھی اس نعمت کو نہیں بدلتا جو کسی قوم کو دی ہو یہاں تک کہ وہ لوگ اپنے ذاتی حالات کو بدل ڈالیں۔

اس سے معلوم ہوا کہ زوال نعمت گناہ ہی سے ہوتا ہے قرآن مجید میں جو نافرمانیوں کے جامباً قصے اور اس کے ساتھ اس کی سزا میں مذکور ہیں کسی کو نہیں معلوم کہ وہ کیا کیا چیز یہیں ہیں جس سے اپنیں کو آسمان سے نکال کر زمین پر پھیکا؟ یہی نافرمانی ہے جس کی بدولت وہ ملعون ہوا صورت بگاڑ دی گئی۔ باطن تباہ ہو گیا۔ بجائے رحمت کے لعنت نصیب ہوئی قرب کے عوض بعد حصہ میں آیا۔ تسبیح و تقدیس کی جگہ کفر و شرک، جھوٹ و خش انعام میں ملا۔ وہ کیا چیز ہے جس نے نوحؑ کے زمانے میں تمام اہل زمین کو طوفان میں غرق کر دیا۔ وہ کوئی چیز ہے کہ جس سے ہوائے تند کو قوم عاد پر مسلط کیا گیا۔ یہاں تک کہ زمین پر پٹک پٹک کر مارے گئے وہ کون سی چیز ہے جس سے قوم ثمود پر چیخ آئی۔ جس سے ان کے کلیجے پھٹ گئے۔ اور ہلاک ہو گئے۔

وہ کون سی چیز ہے جس سے قوم لوط علیہ السلام کی بستیاں آسمان تک لیجا کر الٹی گرائی گئیں۔ اور اوپر سے پھر بر سائے گئے۔

وہ کون سی چیز ہے جس سے قوم فرعون بحر قلزم میں غرق کی گئی۔ وہ کون سی چیز ہے جس سے قارون زمین میں دھنسایا گیا اور پیچھے سے سب گھر اور اسباب اس کے ہمراہ ہوا وہ کون سی چیز ہے۔ جس نے ایک بار اسرائیل پر ایسی قوم کو مسلط کیا جو سخت لڑائی والی تھی اور وہ ان کے گھروں کے اندر گھس گئے اور ان کو زیر و زبر کر ڈالا اور پھر دوسری بار ان کے مخالفین کو ان پر غالب کیا جس سے ان کا پھر بنا بنایا کارخانہ تباہ و بر باد ہوا۔ اور وہ کون سی چیز ہے جس نے انہیں نبی اسرائیل کو طرح طرح کی مصیبت و بلا میں گرفتار کیا کبھی قتل ہوئے کبھی قید کبھی ان کے گھر اجڑے گئے۔ کبھی ظالم بادشاہ ان پر مسلط ہوئے۔ کبھی جلاوطن کئے گئے۔^۳

وہ چیز جس کے لئے آثار ظاہر ہوئے اگر نافرمانی و گناہ نہیں تھی تو پھر کیا تھی؟ ان قصوں کو جا بجا ذکر فرمایا گیا اور نہایت مختصر الفاظ میں اس کی وجہ ارشاد ہوئی۔

وَمَا كَانَ اللَّهُ لِيظْلِمُهُمْ وَلِكُنْ كَانُوا أَنفُسَهُمْ يَظْلِمُونَ ۚ

اللہ تعالیٰ ایسے نہیں ہیں کہ ان پر ظلم کرتے لیکن وہ تو خود اپنی جانوں پر ظلم کرتے تھے۔
دیکھیے ان لوگوں نے اس گناہ کی بدولت دنیا میں کیا کیا خرابیاں بھیتیں۔

امام احمد نے روایت فرمائی ہے۔ کہ ”جب قبر صفت ہوا۔ جبیر بن نفیر نے ابو الدرداء کو دیکھا کہ اسکیلے بیٹھے رو رہے ہیں وہ فرماتے ہیں کہ میں نے ان سے عرض کیا کہ ابوالدرداءؓ ایسے مبارک دن میں رونا کیسا جس میں اللہ تعالیٰ نے اسلام اور اہل اسلام کو عزت دی؟ انہوں نے جواب دیا۔ کہ اے جبیرؓ افسوس ہے تم نہیں سمجھتے جب کوئی قوم اللہ تعالیٰ کے حکم کو ضائع کر دیتی ہے وہ اللہ تعالیٰ کے نزدیک کسی ذلیل و بے قدر ہو جاتی ہے دیکھو کہاں تو یہ قوم بر سر حکومت تھی۔ خدا کا حکم چھوڑنا تھا اور ذلیل خوار ہو نا تھا۔ جس کو تم اس وقت ملاحظہ کر رہے ہو۔“^۵

اللہ تعالیٰ نے انسان کو اختیار اور ارادے کا شرف عطا فرمانے کے ساتھ ساتھ بذریعہ وحی ان قوانین سے بھی آگاہ کر دیا ہے۔ جو تعمیر یا تخریب کا موجب ہیں یعنی یہ بات بالکل واضح طور پر بتا دی گئی کہ کن اعمال کا نتیجہ اس کے حق میں خراب اور تباہ کن ہو گا۔ یا اچھا اور مفید ساتھ اس امر کی بھی وضاحت کر دی گئی کہ انسان کو اپنے لئے عمل کی راہ اختیار کرنے کی آزادی تو ہے لیکن اسے اعمال کے نتیجے تبدیل کرنے کا خدا تعالیٰ کے بتائے ہوئے طریقوں کے خلاف اختیار نہیں ہے اعمال کے نتیجے قوانین خداوندی (تشریع و مکونی) کے مطابق ہی مرتب ہو کر رہیں گے اور یہی وہ سب سے اہم نکتہ ہے جسے ہم ذہن نشین کرانا چاہتے ہیں اور اسی پر ہمارے معاشرے کی اچھائی برائی کا انعام ہے ہر عمل کے ایسے قدرتی نتیجے کو مكافات عمل کہتے ہیں یہ کہنا غالباً بے جا نہ ہو گا کہ اسلام کا سارا دار و مدار قانون مكافات (سزا و جزا کا قانون) ہی پر ہے۔ جو اللہ تعالیٰ کے ارادے و حکمت کے مطابق ہی ظاہر ہوتا ہے نہ کہ خود بخود۔^۶

خشکی اور تری میں لوگوں کے اعمال کے سبب بلائیں (آفات) پھیل رہی ہیں تاکہ اللہ تعالیٰ ان کے بعض اعمال کا مزہ ان کو چکھا دے تاکہ وہ باز آجائیں۔ ۷ اللہ تعالیٰ کی

کسی سے کوئی ذاتی دشمنی نہیں کہ جب چاہے جیسے چاہے ایک دم عذاب نازل فرمادے بلکہ اللہ تعالیٰ بندوں کو ہدایت دیتا ہے ان کو مہلت فرماتا ہے مگر بندے خود ہی اپنے آپ پر ظلم کرتے ہیں۔

امم ماضیہ کے اسی قسم کے دوسرے واقعات اس امر کی دلیل ہیں کہ جب کوئی قوم یا جماعت بد کاری اور سرکشی میں مبتلا ہوتی ہے۔ تو خدا کا یہ قانون ہے کہ ان کو فوراً ہی گرفت میں نہیں لیتا بلکہ بترنج مہلت ملتی رہتی ہے کہ اب باز آجائے اب سمجھ جائے اور اصلاح حال کر لے لیکن جب وہ آماہ اصلاح حال نہیں ہوتی اور ان کی سرکشی اور بد عملی ایک خاص حد تک پہنچ جاتی ہے اور وہ بے یار و مددگار فنا کے گھاٹ اتر جاتے ہیں۔^۸

سورۃ رعد میں ارشاد ہے۔

لَهُ مُعَقَّبٌتْ "مِنْ مَبِينَ يَدِيهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ وَإِذَا أَرَادَ اللَّهُ بِقَوْمٍ سُوءًا فَلَا مَرَدَ لَهُ وَمَا لَهُمْ مِنْ دُونَهُ مِنْ وَالْ هر شخص کے آگے اور پیچھے اس کے مقرر کئے گمراں لگے ہوئے ہیں۔ جو اللہ کے حکم سے اس کی دیکھ بھال کر رہے ہیں حقیقت یہ ہے کہ اللہ کسی قوم کے حال کو نہیں بدلتا جب تک وہ خود اپنے اوصاف کو نہیں بدلتی۔ اور جب اللہ کسی قوم کی شامت لانے کا فیصلہ کر لے تو پھر کسی کے ٹالے نہیں ٹل سکتی نہ اللہ کے مقابلے میں ایسی قوم کا کوئی حامی و مددگار ہو سکتا ہے۔

ان آیات میں جو کچھ بیان کیا گیا ہے یہ بے حد اہم اسرار و رموز میں سے ہے جن سے زیادہ تر لوگ یا تو نا واقف ہیں یا وہ انہیں دیدہ و دانستہ نظر انداز کر دیتے ہیں خدا فرماتا ہے کہ جو لوگ نیک اعمال کریں گے میں ان پر اپنی وافر نعمتیں اتاروں گا۔ اور جو شر کی راہ اختیار کریں گے میں ان کے لئے نعمتیں محدود کردوں گا۔

جوں جوں ان کے رویے میں تبدیلی آتی رہی گی اسی کے مطابق نعمتوں کی تعداد میں رد و بدل ہوتا رہے گا۔^{۱۰}

ابن ماجہ میں عبداللہ بن عمرؓ فرماتے ہیں حضورؐ نے ایک مرتبہ ارشاد فرمایا کہ ”اے مہاجرین کی جماعت پانچ چیزیں ایسی ہیں کہ اگر تم ان میں مبتلا ہو جاؤ اور میں اللہ سے

پناہ مانگتا ہوں اس بات سے کہ تم ان میں بنتا ہو، تو بڑی آفات میں بھی پہنچ جاؤ گے۔ ایک تو یہ ہے کہ فخش بدکاری جس قوم میں بھی کھلم کھلا علی الاعلان ہونے لگے تو انہیں ایسی نئی نئی بیماریاں پیدا ہو گئی جو پہلے کبھی سننے میں نہ آئی ہوں اور جو لوگ ناپ توں میں کمی کرنے لگیں گے۔ ان پر قحط اور مشقت اور بادشاہ کا ظلم مسلط ہو جائے اگا۔ اور جو قوم زکوٰۃ کو روک لے گی ان پر بارش روک دی جائے گی۔ اگر جانور نہ ہوں تو ایک قطرہ بھی بارش نہ ہو (جانور چونکہ اللہ کی مخلوق ہیں اور بے قصور ہیں ان کی وجہ سے تھوڑی بارش ہو گی) اور جو لوگ معاهدوں کی خلاف ورزی کریں گے ان پر دوسرا قوموں کا سلطنت ہو جائے گا اور ان کے مال و متاع لوٹ لیں گے اور جو لوگ اللہ کے قانون کے خلاف حکم جاری کرے گے ان میں خانہ جنگلی ہو جائے گی۔ ابن ابی الدینیار روایت کرتے ہیں کہ: ایک شخص نے حضرت عائشہؓ سے سبب زلزلہ کا دریافت کیا۔ انہوں نے فرمایا لوگ زنا کو امر مباح کی طرح پیاس کی سے کرنے لگتے اور شرایں پیتے ہیں اور مغافل بجاتے ہیں اللہ تعالیٰ کو آسمان میں غیرت آتی ہے۔ زمین کو حکم فرماتے ہیں کہ ان کو ہلا ڈال۔^{۱۱}

تمام دنیا کے مسلمان گناہ کی دلدل میں اس قدر گھرچکے ہیں کہ اللہ تعالیٰ کی عظمت ان کے دل سے نکل چکی ہے۔ جب مسلمانوں کے دل میں اللہ تعالیٰ کی عزت نہیں تو اللہ تعالیٰ کی نظر میں ان کی عزت نہیں رہی اور ان کو لوگوں کی نظروں میں ذلیل و خوار کر دیا اور ان پر طرح طرح کی آفیں نازل فرمائیں گناہ کرنے سے نعمتیں سلب ہو جاتی ہیں اور بلاوں اور مصیبتوں کا نجوم ہو جاتا ہے۔

زمینی عذاب

بارش میں اللہ تعالیٰ نے مسلمانوں کا رزق رکھا ہے مگر اپنے گناہوں اور اعمال کی وجہ سے اس نعمت سے محروم کئے جاتے ہیں۔ بارش اللہ تعالیٰ کی رحمت بجکہ قحط ناراضگی کی علامت ہے۔ جس قوم پر اللہ تعالیٰ بارش بر ساتا ہے۔ رحمت کی وجہ سے بر ساتا ہے۔ اور اگر بارش یا کسی اور قسم کا قحط ہے تو وہ اللہ کی ناراضگی کی وجہ سے ہوتا ہے۔^{۱۲}

مسلمانوں کے زوال کا سبب آپس میں اختلاف بھی ہے

- قرآن میں ایک جگہ تہر الہی کے نازل ہونے کی تین شکلیں ذکر کی گئیں ہیں:
- ۱۔ آسمانی عذاب مثلاً پھر برنسا۔
 - ۲۔ زمینی عذاب مثلاً زلزلے آنا اور زمین میں ڈھن جانا۔
 - ۳۔ باہمی گروہ بندی، قتل و قاتل اور جنگ و جدال
چنانچہ ارشاد باری تعالیٰ ہے۔

قُلْ هُوَ الْقَادِرُ عَلَىٰ أَنْ يَعْصِيَ عَلَيْكُمْ عَذَابًا مِّنْ فُوْقِكُمْ أَوْ مِّنْ تَحْتِ أَرْجُلِكُمْ أَوْ يَلْبِسَكُمْ شَيْئًا

وَيُدِيقَ بَعْضَكُمْ بِأَسَّ بَعْضٍ طَأْنُظُرٌ كَيْفُ نُصَرِّفُ الْآيَاتِ لَعَلَّهُمْ يَفْهَمُونَ ۱۳

آپ کہیے اس پر وہی قادر ہے کہ تم پر کوئی عذاب تمہارے اوپر سے بیچج دے یا تمہارے پاؤں تلنے سے یا تم کو گروہ گروہ کرے سب کو بھڑا دے اور تم کو ایک دوسرا سے لڑائی کا مزہ چلھا دے، آپ دیکھیے تو سہی ہم کس طرح مختلف پہلوؤں سے دلائل بیان کرتے ہیں شاید وہ سمجھ جائیں۔

اس سے معلوم ہوتا ہے کہ اس امت پر پہلی دو قسم کے عام عذاب اس طرح نازل نہیں ہوں گے کہ بعض پہلوی امتوں کی طرح یہ پوری امت نیست و نابود کر دی جائے البتہ تیسرا قسم کے عذاب میں یہ امت بنتا ہو گی۔ چنانچہ آج یہ امت بالخصوص ہمارا ملک اس عذاب کی لپیٹ میں ہے۔ طبقاتی منافرتو صوابی عصیت اور لسانی منافرتو کا دیو پوری قوم کو نگل رہا ہے بھائی بھائی کے خون کا پیا سا ہو رہا ہے۔ افراتفری اور بے اعتمادی کی بد بودوار فضاء میں دم گھٹ رہا ہے۔ ۱۳

آج کا پاکستان اور معاشرہ میں ابتری

انسان اس دنیا میں اللہ رب العزت کا نائب اس کا خلیفہ اور وجہت کا مظہر اتم ہے۔

جیسے اس کے اعمال ہوتے ہیں ویسے ہی اللہ تعالیٰ اس پر حالات بھیجتے ہیں اعمال سنور جاتے ہیں تو حالات بھی سنور جاتے ہیں جب اعمال بگڑ جاتے ہیں تو حالات بھی بگڑ جاتے ہیں۔

جب کہا میں نے کہ یا اللہ تو میرا حال دیکھ

حکم آیا میرے بندے نامہ اعمال دیکھ

اگر انسان رب العزت کے حکموں سے اعراض کرنے نے اس کی نافرمانیاں کرے تو
اس پر مصیبتوں اور پریشانیوں کے دروازے کھول دیئے جاتے ہیں۔ ۱۵

چنانچہ ارشاد فرمایا:

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ
خُشْلٌ اُور تری میں جو بھی فساد نظر آتے ہیں۔ انسانوں کے اپنے ہاتھوں کی کمائی ہے ۱۶
کئی مرتبہ ایسا ہوا ہے کہ انسان حالات سے پریشان ہو کر اللہ رب العزت سے
شکوئے شروع کر دیتا ہے یہ نہیں دیکھتا کہ رزق کی شیگی کے اسباب میں نے خود پیدا کر
دیئے اللہ تعالیٰ ارشاد فرماتے ہیں

وَمَنْ أَخْرَضَ عَنْ ذِكْرِي فَإِنَّ لَهُ مَعِيشَةً ضَنْكًا ۱۷
جو میرے ذکر سے میرے قرآن سے اعراض کرے ہم اس کی معیشت کو نگ کر دیتے
ہیں۔

حضرت عبداللہ ابن مسعود ایک عجیب بات فرماتے ہیں:

ما ظهر في قوم الزنا والربالا احلو بانفسهم عذاب الله ۱۸
جب کسی قوم کے اندر سود زنا یہ دو چیزیں عام ہو جاتی ہیں وہ اپنے آپ کو اللہ کے
عذاب کے لئے پیش کر دیا کرتی ہے۔

تو سود اور زنا کا عام ہونا اللہ کے عذاب کا سبب بن سکتا ہے۔

طبعی اسباب اللہ تعالیٰ کے حکم کے تحت ہیں اللہ تعالیٰ بندوں سے خوش ہو تو اسباب
بندے کے موافق ہو جاتے ہیں اور اگر اللہ تعالیٰ ناراض ہو تو اسباب بھی نا موافق ہو
جاتے ہیں بسا اوقات کسی جگہ کے لوگوں کے اعمال خراب ہوتے ہیں اللہ تعالیٰ کو وہ
ناراض کر لیتے ہیں اللہ تعالیٰ اپنے ان بندوں کی تنبہہ کے لئے اور انہیں مزہ چکھانے کے
لئے زمین کو حکم دیتے ہیں کہ تھوڑا ان کو جھکٹا دو تو زمین جھکٹا دے دیتی ہے۔ اور یہ لوگ
آفات میں جکڑے جاتے ہیں۔

چنانچہ اللہ رب العزت قرآن مجید میں ارشاد فرماتے ہیں:

فَكُلَّا أَحَدُنَا بِذُبْهِ فِيمُهُمْ مَنْ أَرْسَلْنَا عَلَيْهِ حَاصِبًا وَمِنْهُمْ مَنْ أَخَذَنَا الصَّيْحَةُ وَمِنْهُمْ
مَنْ خَسَفْنَا بِهِ الْأَرْضَ وَمِنْهُمْ مَنْ أَغْرَقْنَا وَمَا كَانَ اللَّهُ لِيظْلِمَهُمْ وَلَكُنْ كَانُوا أَنفَسَهُمْ
يَظْلِمُونَ ۱۹

سو ان سب کو ہم نے کپڑا ان کے گناہوں کے سبب سوان میں کچھ ایسے تھے کہ بھیجی ہم نے ان پر پھراؤ کرنے والی ہوا، اور کچھ ایسے تھے کہ انہیں ایک زبردست دھاکے نے آیا۔ اور کچھ ایسے تھے کہ دھنسادیا۔ انہیں ہم نے زمین میں اور کچھ ایسے تھے کہ جنہیں غرق کر دیا۔ اور اللہ نہیں ظلم کرتا بلکہ وہ خود ہی اپنے آپ پر ظلم کرتے ہیں۔

قدرتی آفات اللہ تعالیٰ کی جانب سے ایک انتباہ، ایک آزمائش

"ہم میں جو ضعف اور تفرقہ پیدا ہو گیا ہے ان حالات میں ہمیں اس بات کا ادراک کرنا چاہے کہ ہمارے ساتھ جو کچھ معاملہ پیش آ رہا ہے اس کا سبب صرف اور صرف یہ ہے کہ اس امت کے مانے والے گناہوں میں بتلا ہو گئے ہیں کہ نات کے ہر شعبہ زندگی میں جو بھی انتشار اور فساد پیدا ہوا ہے۔ چاہے وہ مختلف قسم کی جنگلوں کی شکل میں ہو یا جان لیوا امراض کی شکل میں ہو، یا غربت، بھوک اور قحط سالی کی شکل میں ہو یا مختلف مہلک قسم کے طوفانوں کی شکل میں ہو گھروں کو بر باد کرنے والے زلزلوں کی شکل میں ہو یا جس قسم کے بھی وحشت انگیز حادث و واقعات ہمارے ساتھ پیش آ رہے ہیں۔ ان سب کا اول و آخر سبب انسانوں کے گناہ اور ان کا اپنے رب سے روگردانی کرنا ہے۔

اس وقت ہم پر جو آزمائش آ رہی ہیں ان پر ہم غور و فکر کیوں نہیں کرتے؟ کیا وہ گناہ اور نافرمانی کی وجہ سے نہیں؟ یہ عذاب جنہوں نے گھروں کو بر باد کر دیا، مسمار کر دیا وہ گناہ کبیرہ جو اللہ کی ناراضگی کا سبب بنتے ہیں اس میں قوم بتلا ہو گئی ہے۔ اس غلط فہمی میں نہ رہا جائے کہ اگر زمین کے اندر نیک لوگ موجود ہیں تو عذاب نہیں آئے گا۔ بے شک اس قوم میں نیک لوگ موجود ہیں۔ برے لوگ بھی موجود ہیں لیکن اگر کھلمن کھلا برائی ہونے لگے۔ اس کو قومی مزاج بنا لیا جائے تو پھر یاد رکھیے کہ جب عذاب آتا ہے تو کیکوکار اور بد کار دونوں پر یکساں طور پر آتا ہے۔

جب اللہ تبارک تعالیٰ نے جبراہیل کی طرف وحی کی کہ تم فلاں شہر کو اور اس میں

رہنے والوں کو الٰہ دو یعنی ان کو عذاب میں بٹلا کر کے ختم کر دو۔ تو حضرت جبرائیلؐ نے عرض کی کہ اے میرے رب اس بستی میں ایک ایسا شخص بھی ہے۔ جس نے ایک لمحے کے لئے بھی تیری نافرمانی نہیں کی۔ تو اللہ تعالیٰ نے فرمایا کہ اس شخص کو بھی پلٹ دو۔ اس بستی کو اس شخص پر اور ان لوگوں پر یکسان طور پر پلٹ دو۔ اس لئے کہ اس نیک کام کرنے والے کے ماتھے پر ان غلط کام کرنے والوں کی وجہ سے ایک شکن تک نہیں ابھری۔^{۲۰}

حضرت سعد بن ابی وقارؓ بیان کرتے ہیں۔ کہ ایک دن رسولؐ مقام عالیہ سے تشریف لائے حتیٰ کہ جب آپؐ بنو معاویہ کی مسجد سے گزرے تو آپؐ نے وہاں داخل ہو کر دو رکعت نماز پڑھی، ہم نے بھی آپؐ کے ساتھ نماز پڑھی۔ آپؐ نے اپنے رب سے بہت طویل دعا کی، آپؐ ہمارے طرف ہڑے، پھر فرمایا " میں نے اپنے رب سے تین چیزوں کا سوال کیا تھا اللہ تعالیٰ نے مجھے دو چیزیں عطا کیں۔ اور ایک چیز سے مجھے روک دیا۔ میں نے اپنے رب سے یہ سوال کیا، کہ وہ میری امت کو قحط سالی سے ہلاک نہ کرے، اللہ تعالیٰ نے مجھے یہ چیز عطا کر دی، اور میں اللہ تعالیٰ سے یہ سوال کیا کہ وہ میری امت کو غرق کر کے ہلاک نہ کرے۔ تو اللہ تعالیٰ نے یہ چیز مجھے عطا کر دی اور تیسرا یہ سوال کیا کہ آپؐ میں لڑائی نہ ہو لیکن اللہ تعالیٰ نے مجھے اس سوال سے روک دیا"۔^{۲۱}

اس سے ثابت ہوا کہ امت محمدؐ پر اس قسم کے عذاب تو نہیں آئیں گے جیسے پچھلی امتوں پر آسمان یا زمین سے آئے جس سے ان کی پوری قوم تباہ و بر باد ہو گئی تھی۔ لیکن ایک عذاب دنیا میں اس امت پر آتا رہے گا وہ عذاب آپؐ کے جنگ و جدل اور فرقوں اور پارٹیوں کا باہم تصادم ہے۔ اس لئے نبیؐ نے امت کو فرقوں اور پارٹیوں میں منقسم ہو کر باہمی آویزش اور جنگ و جدل سے منع کرنے میں انتہائی تاکید سے کام لیا ہے اور ہر موقع پر اس سے ڈرایا ہے کہ تم پر اللہ تعالیٰ عذاب اس دنیا میں اگر آئے گا تو آپؐ کی ہی جنگ و جدل کے ذریعے آئے گا۔^{۲۲}

مسلمانوں کو تنبیہ

اسی طرح خانہ جنگلی کی اس عذاب کا ذکر اس حدیث میں بھی کیا گیا ہے؛
 حضرت ثوبانؓ سے روایت ہے کہ رسول اللہ نے فرمایا مجھے اپنی امت کے متعلق گمراہ کرنے
 والے سرگروہوں کا ڈر ہے جب میری امت میں تواریخ پڑی تو قیامت تک اٹھا کر رکھی
 جائے گی۔ ۲۳

حضرت عمرؓ سے روایت ہے رسولؐ نے فرمایا حق تعالیٰ جمل شانہ قرآن مجید کی پیروی
 کرنے والی قوموں کو اونچا مقام عطا کرتا ہے جبکہ اس نورانی کتاب کو نظر انداز کرنے والی
 قوموں کو ذلت و پستی میں مبتلا کر دیتا ہے۔ ۲۴

آج مسلمانوں کا زوال بھی اللہ کا عذاب (آفت) ہی ہے جس کے دو بنیادی
 اسباب ہیں۔

- ۱۔ قرآن سے روگردانی
- ۲۔ آپس کے اختلافات اور خانہ جنگلی

قرآنی تعلیمات سے روگردانی

اس وقت امت کی تباہی کا جو عذاب ہے اس کے دو بڑے سبب ہیں یعنی قرآن
 چھوڑنا اور آپس میں لڑنا۔ ۲۵

شیخ الہند مولانا محمود الحسن چار سالہ قید مالٹا میں کاٹ کر واپس آنے کے بعد ایک
 رات عشاء کے بعد دارالعلوم میں علماء کی جماعت سے مخاطب ہو کر فرمایا کہ ”ہم نے مالٹا
 کی زندگی میں دو سبق سکھے ہیں“

یہ الفاظ سن کر سارا جمیع ہمہ تن گوش ہو گیا فرمایا کہ ”میں نے جہاں تک جیل کی
 تہائیوں میں اس پر غور کیا کہ پوری دنیا میں مسلمان اپنی اور دینوی ہر حیثیت سے کیوں
 تباہ ہو رہے ہیں تو اس کے دو سبب معلوم ہوئے۔ ایک قرآن کو چھوڑ دینا۔ دوسرے آپس
 کے اختلافات اور خانہ جنگلی، اس لئے میں وہیں سے عزم لے کر آیا ہوں کہ اپنی باقی
 زندگی اس کام میں صرف کروں کہ قرآن کریم کو لفظاً اور معنوں عام کیا جائے۔ ۲۶

آج مسلمان پوری دنیا میں جس زبوب حالی کا شکار ہیں اس کے اہم اسباب میں سے قرآنی تعلیمات سے دوری اور آپس کا اختلاف و افتراء ہے۔ آج مسلمان ایک خدا ایک قرآن ایک رسول ایک کعبہ ایک کلمہ جیسی امت واحده بنانے والی بنیادیں رکھتے ہوئے بھی مختلف عصیتوں کا شکار ہے۔ کہیں نسلی عصیتوں ہیں اور کہیں لسانی و علاقائی۔ ان عصیتوں کی وجہ سے امت مکڑے مکڑے ہو کر دشمنوں کے لئے نرم چارہ بنی ہوئی ہے، اس لئے ہم پر اللہ تعالیٰ کا عذاب ہے کہ ہم اغیار کے سامنے بے بس ہیں اور آپس کی خانہ جنگی کا شکار ہیں۔ ۲۷

آج ہم میں خانہ جنگی کا جو عذاب پھیل رہا ہے وہ قومیت، لسانیت اور فرقہ پرستی کے نام پیدا ہو رہا جبکہ قرآن کی تو تعلیم یہ ہے کہ مسلمان عصیت کا شکار نہ ہو اسلام کی تعلیم یک جہتی ہے نہ کہ عصیت اور آپس کی تفرقہ۔ ۲۸

اور فرمایا:

جس ملک میں مسلمان گئے اور پھیلے وہاں کوئی نہ کوئی مذہبی فرقہ پیدا ہوتا رہا۔
فرقہ بندیوں سے مسلمانوں میں جو انتشار پھیلا وہ ان کے سیاسی انتشار سے کم مہلک ثابت نہیں ہوا۔ ۲۹

یہ امر قابل غور اور لاکن عبرت ہے کہ مسلمان جن حالات میں گھرے ہوئے ہیں وہ دراصل قرآن و سنت سے انحراف کے منطقی نتائج اور زوال کا تسلسل ہے۔ فیض احمد شہابی بالکل درست لکھتے ہیں حقیقت یہ ہے کہ ”جب مسلم معاشرے کے افراد نے قرآنی تعلیمات سے منہ موڑا تو ان پر اغیار چھا گئے۔ عکبت اندریوں میں نفاق، بد عملی اور جہالت کے عفریت پلتے بڑھتے رہے۔ تن آسمان امراء سے روح و ضمیر کی دولت چھن گئی اور معاشرے کے عام افراد یقین کے جو ہر سے محروم ہو گئے۔“ ۳۰

غور طلب مطالعہ

آیت مبارکہ میں ایک اہم غور طلب عذاب کی نوعیت کے متعلق فرمایا ہے۔

فَإِنَّ لِلَّهِ عَلَى الْأَلِيَّنَ ظَلَمُوا رِحْزًا مِّنَ السَّمَاءِ ۚ ۳۱

پس جن لوگوں نے ظلم کیا تھا ان پر ہم نے آسمان سے عذاب نازل فرمایا۔

اس آیت کی تفسیر بیان کرتے ہوئے سلطان بشیر احمد اپنی کتاب ”کتاب زندگی“ میں قرآن حکیم کی سائنسی تفسیر میں اخلاقی پستی بیان کرتے ہوئے لکھتے ہیں کہ اس سے یہ بات صاف ظاہر ہوتی ہے کہ دنیا میں رنج و الٰم اور عذاب انسان کے اپنے نا عاقبت اندیش رویوں کی وجہ سے ہے، یعنی قدرتی آفات کا تعلق انسان کی اخلاقی گرواث سے ہے۔ اس سے ہم یہ نتیجہ بھی اخذ کر سکتے ہیں کہ جب کوئی معاشرہ گناہوں میں بڑھتا جاتا ہے خاص طور پر جب ظلم اور استھصال کی زیادتی ہو جاتی ہے۔ تو ایک حد کے بعد عذاب کا حکم ہو جاتا ہے۔ اور ایسا عذاب آسمان کی طرف سے نازل ہوتا ہے۔ جس میں زیادہ بارشیں، خشک سالی، شہاب ثاقب کا گرنا فضائی شعاعیں بہت زیادہ گرمی یا سردی طوفانی ہوائیں اور اندرھیوں کا عذاب وغیرہ سمجھی شامل ہیں آج کل اوزون کی تہہ ٹوٹ جانے سے بعض علاقوں میں جو سورج کی خطرناک شعائیں پہنچنا شروع ہوئی ہیں وہ بھی کسی بڑے عذاب کا پیش خیہ ہے۔ ۳۲۔
نہ ظلم کرو نہ کئے جاؤ۔

سورۃ المقرہ کی آیت مبارکہ کی آخری آیت میں افرمایا:

وَمَا ظَلَمُونَا وَلِكُنْ كَانُوا أَنفُسَهُمْ يَظْلِمُونَ ۖ ۳۳

اللہ تعالیٰ کسی پر ظلم نہیں کرتا، انسان خود ہی اپنے اوپر ظلم کرنے والا ہے۔

اس پر جس قدر آفات، مصائب، رنج و الٰم آتے ہیں وہ خود اس کے اپنے اعمال اور نیتوں کا نتیجہ ہوتے ہیں۔ لہذا اگر کسی معاشرہ کی بہتری مطلوب ہے تو انسانوں پر محنت کی جائے کہ وہ اپنی ذات اور دوسروں پر ظلم کرنا چھوڑ دیں اور اپنے اعمال بہتر کر لیں اگر وہ ایسا کر لیں گے تو ہر طرح کی آفات سے بچ جائیں گے۔ اس لئے کہ جن کو وہ قدرتی آفات کہتے ہیں وہ بھی انہی کے اعمال کا رد عمل ہوتی ہیں۔ ۳۳۔

فتنہ و شرور کی زیادتی

حضرت صادق و مصدقہ سیدنا رسول اللہ کا ارشاد گرامی ہے کہ خیر و سعادت کے تمام ابواب میں روز افزون تنزلی ہی تنزلی ہے صرف شر ہی ایک ایسی چیز ہے جس میں برابر ترقی ہوتی جائے گی۔

مند احمد میں حضرت ابوالدرداءؓ سے ایک حدیث مروی ہے جس کا مفہوم کچھ یوں ہے:
 ”دنیا کی ہر چیز روبہ زوال ہے سوائے شر کے، کہ اس میں برابر اضافہ و ترقی ہوتی ہوئی گی۔“^{۳۵}

صحیح بخاری شریف میں ایک حدیث ہے زبیر بن عدی کہتے ہیں کہ ہم نے حضرت
 انس بن مالکؓ کی خدمت میں حاجج بن ثقفی کے مظالم کی شکایت کی تو فرمایا صبر کرو۔ میں
 نے نبیؐ سے سنا ہے کہ

”تم پر جو زمانہ بھی آئندہ آئے گا وہ پہلے سے بدتر ہو گا“^{۳۶}
 آج ہر خطہ شر و فتن کی آماجگاہ بنا ہوا ہے۔

آفات و مصائب کا ایک عالمی طوفان ہے جو تھمتا نظر نہیں آتا ایسا محسوس ہوتا ہے
 کہ تمام دنیا، آخرت فراموشی، دنیا طلبی اور خدا تعالیٰ کو بھول جانے کی سزا بھگت رہی
 ہے۔ شفاقت و نفاق کی حد ہو گئی جو مجاہدین قدس اور عمان کے محاذ پر اسرائیل سے نبرد آزم
 تھے ان کا رخ یہودیوں سے ہٹ کر اپنوں کی طرف مڑ گیا۔ باہم دست و گریباں ہو کر
 ہزاروں نوجوان اپنوں کا نشانہ بن گئے اور ایک بڑی طاقت جو اعداء اسلام کے مقابلے میں
 سینہ پر تھی وہ خانہ جنگل کی نذر ہو گئی۔^{۳۷}

آج ہماری حالت ایسی ہے کہ دلوں کے اندر نفرتیں اور عداوتیں بھری ہوئی ہیں
 حمد نے ہمارے دلوں میں کسی اور چیز کے لئے جگہ ہی نہیں چھوڑی۔ اللہ تعالیٰ کے حکموم
 سے کھلم کھلا بغاوت ہو رہی ہے۔ نفس پرستی تن پرستی زر پرستی شہوت پرستی جاہ پرستی تو یہ اتنی
 عام ہو گئی ہیں کہ لگتا ہے کہ خدا کی پرستش کی بجائے ہم کسی بت پرستی میں لگے ہوئے
 ہیں آج جس نوجوان کی آنکھوں کو دیکھیں گلی میں گذرتے ہوئے کوئی بھی عورت ہو
 پردوے دار ہو یا بغیر پردوے کے، ایسی لپکائی ہوئی نگاہوں سے دیکھتا ہے۔ کہ جیسے اس کے
 دماغ میں گناہ کے سوا کوئی اس وقت کوئی دوسرا خیال موجود نہیں۔ جب نگاہیں پاک نہ
 رہیں دل پاک نہ رہے سوچ پاک نہ رہے کھڑے نماز میں ہوں اور اٹھے سیدھے خیالات
 اس حالت میں بھی آرہے ہوں۔ جب انسان انسان کو کھا جانے کے لئے تیار بیٹھا ہو،

اتنا حسد ہوتا ہے کہ بس نہیں چلتا اور نہ دل تو چاہتا ہے کہ نگاہوں سے کسی کو گراڈا لیں۔ جب دلوں کے اندر بعض وعداوت کا یہ عالم ہو کہ انسان حصول اقتدار کے لئے انصاف کو ایک کو نے میں لگا دے ہر حالت میں اقتدار حاصل کرنا چاہتا ہو۔ غریبوں کے حقوق پامال ہو رہے ہوں اس وقت لوگوں کے دلوں کو دکھا یا جا رہا ہو تو پھر ایسے حالات اللہ تعالیٰ کی طرف سے آجائیں تو یہ کوئی اتنی بڑی بات نہیں یہ آفتیں جو ہم پر آ رہی ہیں یہ سب ہمارے ہی عملوں کی نتیجہ ہے۔ ۳۸

احادیث کی روشنی میں اسباب عذاب الہی نژول عذاب میں جب تغیر مفکر نہ ہو۔

جامع ترمذی شریف میں روایت ہے ابو بکر صدیقؓ سے کہ انہوں نے فرمایا: "اے آدمیوں تم پڑھتے ہو یہ آیت اے ایمان والوں لازم پکڑو اور فکر کرو اپنی جانوں کی، نہیں ضرر کرے گا تم کو جو گمراہ ہوا جبکہ تم نے ہدایت پائی اور خیال کرتے ہو بمقابل آپ مذکورہ کے کہ امر معروف ضرور نہیں حالانکہ میں نے سنا ہے رسول اللہ سے کہ فرماتے تھے لوگ جب دیکھیں ظلم یعنی فسق و فbur اور نہ روک لیں ہاتھ اس کے مرتكب کے، قریب ہے کہ عام کر دے اللہ تعالیٰ ان پر عذاب کو یعنی عذاب عام بھیجے کہ ظالم و غیر ظالم سب ہلاک ہوں۔ ۳۹

آج کے دور کا مسلمان

آج مسلمان ذلیل و خوار و رسو ہو رہے ہیں کہ ارض پر ہر طرف مسلمانوں پر ظلم و ستم کے پہاڑ توڑے جا رہے ہیں کشمیر ہو یا فلسطین، بوسنیا ہو یا چچنیا ہر جگہ مسلمان کشتم و خون کا شکار ہیں موجودہ دنوں میں افغانستان کے خلاف بھی ساری امم کافرہ مل کر چڑھ دوڑی اور نہتے عوام سے خون کی ہولی کھیلی جا رہی ہے۔ یہ نفسانی یہ فرقہ واریت ہماری مسلمانوں کے آپس میں ناتفاقی اور اسلام کے منافی اصولوں سے ہو رہا ہے۔ مسلمانوں کی شکست و ریخت کا بنیادی سبب " دنیا سے محبت اور جہاد سے نفرت" بتایا گیا ہے ۴۰

عذاب الٰہی کے اسباب و انواع

نبیؐ کی یہ امت ہمیشہ اللہ تعالیٰ کی حفاظت اور تائید میں رہے گی جب تک کہ اس امت کے قراء حکمرانوں کی طرف مائل نہ ہوں گے۔ اور نیک لوگ فاسقوں اور فاجروں کو پاک و صاف نہ بتائیں گے۔ اور اچھے لوگ برے لوگوں کی چالپوی نہیں کریں گے۔ جب وہ ایسا کر نے لگیں گے تو اللہ تعالیٰ اپنی تائید اٹھائیں گے پھر جابر اور ظالم لوگ ان پر تکلیف دہ عذاب مسلط کر دیں گے۔ پھر فقر و فاتحہ کا شکار ہو جائیں گے۔

ابن ماجہ میں ”كتاب الفتن“ سے اقتباس ہے کہ ”جب کسی قریب (گاؤں، بستی) میں زنا اور ریا (سود) عام ہو جاتا ہے۔ تو اس قریب کی تباہی کا حکم دے دیا جاتا ہے۔ حضرت ابن عمرؓ فرماتے ہیں کہ رسول اللہ کے پاس مہاجرین کے دس افراد بیٹھے ہوئے تھے۔ میں ان میں دسوائی آدمی تھا، آنحضرت اپنے چہرہ انور کے ساتھ ہماری طرف متوجہ ہوئے اور فرمایا: جس قوم میں بے حیائی عام ہو جائے اور لوگ اس کا کھلم کھلا ارتکاب کرنے لگیں۔ تو وہ قوم مختلف امراض و تکالیف اور طاعون میں بنتا کرداری جاتی ہے۔ اور جو قوم اپنے مال کی زکوٰۃ ادا نہیں کرتی تو وہ باران رحمت سے محروم کر دی جاتی ہے۔ اگر جانور نہ ہوتے تو ان پر بارش ہی نہ برسی اور جو قوم عہد شکنی کرتی ہے۔ تو اللہ تعالیٰ ان پر ان کے غیر سے دشمن مسلط کر دیتے ہیں جو ان کے مال و متعاق پر قابض ہو جاتے ہیں اور جب لوگوں کے حکمران اللہ تعالیٰ کے نازل کردہ احکام و قوانین کے مطابق عمل نہیں کرتے اور قرآن مجید کے احکامات کو اہمیت اور ترجیح نہیں دیتے۔ تو اللہ تعالیٰ ان کو آپس کے عذاب میں بنتا کر دیتے ہیں۔^{۲۱}

حافظ نیشاپوری ”متدرک حاکم“ میں عذاب الٰہی کے سلسلہ میں حضرت عبداللہ بن عمرؓ کی رویت کو کچھ یوں بیان کرتے ہیں کہ رسول اللہ نے فرمایا ”جب تم دیکھو کہ میری امت (کے لوگ) ظالم شخص کو ظالم کہنے سے ڈرتی ہو تو (میری امت کو) چھوڑ دیا جائے گا (یعنی ان سے اللہ تعالیٰ کی حفاظت و نصرت اٹھائی جائے گی اور وہ طرح طرح کے فتنوں میں بنتا ہو جائے گی۔^{۲۲}

سنن ابو داؤد کے باب ”امر بالمعروف و نهى عن المنكر“ میں حضرت جریرؓ سے روایت ہے کہ رسول اللہ نے فرمایا ”جس قوم کے اندر ایسا شخص موجود ہو جو خود اللہ تعالیٰ کی نافرمانی کا ارتکاب کر رہا ہو اور وہ قوم اس کو منع کرنے کی طاقت رکھنے کے باوجود منع نہ کرے تو اللہ تعالیٰ سب کو اپنے عذاب میں گرفتار کرے گا“ ۲۳
مسند احمد بن حنبل میں حضرت ثوبانؓ سے روایت ہے کہ رسول اللہؐ نے فرمایا ”ان

العبد ليحرم الرزق بالذنب يصيبه“

”بندہ گناہ کے ارتکاب کی وجہ سے رزق سے محروم کر دیا جاتا ہے۔“ ۲۴
اسی سلسلے کی حدیث میں حضرت ام سلمہؓ فرماتی ہیں کہ رسولؐ نے فرمایا ”جب زمین پر برائی کا غلبہ ہو جاتا ہے۔ تو اللہ تعالیٰ زمین پر رہنے والوں پر اپنا عذاب نازل کر دیتا ہے“ ام سلمی فرماتی ہیں کہ میں نے عرض کیا یا رسول اللہؐ ! خواہ ان (لوگوں) میں نیک و صالح لوگ بھی ہوں تب بھی عذاب نازل ہوتا ہے؟ آپؐ نے فرمایا کہ ہاں خواہ ان میں نیک لوگ بھی موجود ہوں عام لوگوں کی طرح وہ بھی عذاب میں گرفتار اور مبتلا کئے جاتے ہیں پھر وہ اللہ تعالیٰ کی رحمت کی طرف لوٹائے جاتے ہیں“ ۲۵

علامہ غلام رسول سعیدی ”شرح الجامع الحجج“ میں عذاب الہی کی حدیث کو یوں بیان کرتے ہیں کہ حضرت ابو ہریرہؓ سے روایت ہے کہ رسولؐ نے فرمایا ”اللہ تعالیٰ بھی غیرت کرتا ہے۔ اور مومن بھی غیرت کرتا ہے۔ اللہ تعالیٰ کو اس پر غیرت آتی ہے۔ کہ مومن وہ کام کرے جن کو اللہ تعالیٰ نے حرام قرار دیا ہے۔“ ۲۶

مشکلۃ شریف کتاب الادب میں حضرت حذیفہؓ سے روایت ہے کہ نبیؐ نے فرمایا اس ذات کی قسم جس کے ہاتھ میں میری جان ہے تم ضرور نیکی کا حکم کرو گے اور برائی سے روکو گے۔ یا قریب ہے کہ اللہ تعالیٰ تم پر اپنا عذاب مسلط کرے پھر تم دعا مانگو گے اور وہ قبول نہ ہو گی۔ ۲۷

اختنامیہ

اس ساری بحث و تمہید کا مقصد یہ ہے کہ مسلمانوں کو اپنی زندگی قرآن و حدیث کی روشنی میں گزارنی چاہیے۔ جن باتوں سے قرآن نے منع کیا ہے ان سے پچنا چاہیے اور اسوہ حسنہ کو اپنانا چاہیے۔ پاکستان کے مسلمان اگر چاہتے ہیں کہ وہ دنیا میں عزت و وقار کے ساتھ عالمی برادری میں اپنے لیے مقام بنائے تو وہ اوپر بیان کردہ باتوں کو ذہن میں رکھیں اور مسلسل کوشش کرتے رہیں کہ وہ ان باتوں سے اجتناب کریں جن کی وجہ سے وہ عذاب کے مستحق قرار دیے جائیں۔ ان کا مقصدِ حیات یہی رہے کہ وہ اللہ اور رسول کی رضا کے لیے کوشاں رہیں۔

حوالہ جات

- ۱۔ قرآن، الشوریٰ، ۳۰: ۳۲
- ۲۔ قرآن، الأنفال، ۸ : ۵۳
- ۳۔ حضرت مولانا اشرف علی صاحب، جزاء الاعمال، لاہور کتب خانہ فیضی، س۔ن، ص ۲
- ۴۔ قرآن، العنكبوت، ۲۹: ۲۰
- ۵۔ امام احمد بن حنبل[ؓ]، منند امام احمد، بیروت دار الفقر، ج ۲، س۔ن، ص ۲۳۲
- ۶۔ منصور احمد بلال، محمد موسیٰ بھٹو، اللہ کا پیغام انسانوں کے نام، حیدرآباد، سندھ یونیورسٹی، س۔ن، ص ۳۵
- ۷۔ قرآن، روم، ۳۰: ۲۱
- ۸۔ قرآن، الرعد، ۱۳: ۱۱
- ۹۔ ہارون یحییٰ، مترجم محمد یحییٰ، اکشافات قرآن، لاہور، مکتبہ رحمانیہ، س۔ن، ص ۱۱۵
- ۱۰۔ ابن ماجہ قزوینیٰ محمد بن یزید، سنن ابن ماجہ، کتاب الفتن، باب العقوبات، رقم ۲۰۱۹، ج ۳، س۔ن، ص ۲۳۶
- ۱۱۔ مولانا امداد اللہ نور، اسرار کائنات، ملتان، دارالمعارف، س۔ن، ص ۱۲۳
- ۱۲۔ مولانا سید ابوالحسن علی ندوی، قصص الشہین، کراچی مکتبہ، س۔ن، ص ۵۲
- ۱۳۔ مولانا سید محمد یوسف بخاری، دور حاضر کے فتنے اور ان کا علاج، کراچی، مکتبہ بیانات، س۔ن، ص ۲۲

- ۱۲۔ مولانا ذوالفقار احمد صاحب، زلزلہ مشاہدات و واقعات، فیض آباد، مکتبہ الفقیر، س۔ن، ص ۷۸۔
- ۱۳۔ قرآن، روم، ۳۱: ۴۰
- ۱۴۔ قرآن، ط، ۲۰: ۱۲۳
- ۱۵۔ المندري عبدالعزیم بن عبدالقوی، الترغیب و ترهیب باب الترغیب من الزنا، دارالحیاء التراث
- ۱۶۔ عربی ج ۳، س۔ن، ص ۲۷۸
- ۱۷۔ قرآن، العکبوت، ۲۹: ۴۰
- ۱۸۔ روز نامہ جنگ کوئٹہ ۳۰ اکتوبر ۲۰۰۷ء، امام الحرم الشیخ عبدالرحمن بن عبد العزیز السدیس ترجمہ مفتی حمل حسین کیمڈیا کے خطبہ جمعہ سے اقتباسات کم مختصر
- ۱۹۔ مسلم بن حجاج، الجامع الحسنی، باب الشراط الساعۃ، کتاب الفتن، رقم ۲۶۰، س۔ن، ص ۱۳۰
- ۲۰۔ ڈاکٹر عبدالعلیٰ اچھزی، سہ ماہی نیوز لیٹر، اکتوبر تا نومبر 2006، ایم اے جناح روڈ، سنتر فار پیس ایڈٹ ڈولپمنٹ(CPD)، ص ۱۰
- ۲۱۔ امام ابو داؤد بن اشعف بجستانی، سنن، باب ذکرالفتن و دلائلها، کتاب الفتن، رقم، ۸۲۹، س۔ن، ص ۲۷۰
- ۲۲۔ ایضاً۔
- ۲۳۔ ڈاکٹر سید عبدالمالک آغا، مقالات سیرت (امت مسلمہ کے مسائل، درپیش چلپیٹر اور ان کا حل)، اسلام آباد شعبہ تحقیق و مراجع وزارت مذہبی امور زکوٰۃ و عشر، س۔ن، ص ۳۹۸
- ۲۴۔ مفتی محمد شفیع، مولانا وحدت امت، فیصل آباد، طارق اکیڈمی ڈی گرواؤنڈ، س۔ن، ص ۵۷-۵۸
- ۲۵۔ ڈاکٹر عبدالعلیٰ اچھزی، سہ ماہی نیوز لیٹر، اکتوبر تا نومبر 2006، ص ۳۰۰
- ۲۶۔ پروفیسر چودھری غلام رسول چیمہ، مذاہب عالم کا تقاضی مطالعہ، لاہور، علم و عرفان پبلیکلیٹر 2006، ص ۸۷-۸۸
- ۲۷۔ مولانا صباح الدین عبدالرحمٰن، مسلمانوں کے عروج و زوراں کے اسباب، کراچی، مجلس نشریات اسلام، ۱۹۹۴، ص ۲۷۷
- ۲۸۔ فیض احمد شہابی، مشرقی یورپ میں مسلمانوں کا عروج، لاہور، ادارہ معارف اسلامی ۱۹۹۱، ص ۱۲
- ۲۹۔ قرآن، البقرہ، ۲: ۵۹
- ۳۰۔ سلطان بشیر محمود، کتاب زندگی قرآن حکیم کی سائنسی تفسیر (سورہ البقرہ)، اسلام آباد القرآن

الحکیم رسیرج فاؤنڈیشن، س۔ن، ص ۱۰۳

۳۲۔ قرآن، البقرہ، ۲: ۵۷

۳۳۔ اینٹا۔

۳۴۔ امام احمد بن حنبل، مسنده امام احمد، بیروت دارالفقیر، ج ۶، س۔ن، ص ۲۳۱

۳۵۔ ابو عبدالله محمد بن اسماعیل بخاری^ص، الجامع الصحیح، کتاب الفتن، باب لایاتی زمان الا الذی بعده شرمنہ، ج ۳، س۔ن، ص ۸۷

۳۶۔ مولانا سید محمد یوسف بنوری، دور حاضر کے فتنے اور ان کا علاج، کراچی، مکتبہ بیانات، س۔ن، ص ۳۷

۳۷۔ مولانا ذوالفقار احمد صاحب، زلزلہ مشاہدات و واقعات، س۔ن، ص ۲۶

۳۸۔ پروفیسر طاہر اے درانی، قیامت کی نشانیاں، کراچی الکشن پبلی کیشن، س۔ن، ص ۲۰۱-۲۰۲

۳۹۔ امام ابو داود بن اشعث سجستانی، سنن ابو داود باب فی تداعی الامم علی الاسلام، کتاب الملاحم رقم ۸۹۳، س۔ن، ص ۲۸۸

۴۰۔ ابن ماجہ قزوینی محمد بن یزید، سنن ابن ماجہ، باب العقوبات، کتاب الفتن، ج ۲، س۔ن، ص ۱۳۳۳

۴۱۔ امام الحافظ ابی عبد اللہ الحاکم نیشاپوری، متدرک الحاکم، کتاب الحاکم دار المعرفہ بیروت لبنان، ج ۲، س۔ن، ص ۹۲۱

۴۲۔ امام ابو داود بن اشعث سجستانی، سنن ابو داود، کتاب الملاحم، باب امر بالمعروف و نبی عن الممنکر، رقم ۹۳۳، س۔ن، ص ۳۰۲

۴۳۔ امام احمد بن حنبل، مسنده، بیروت دارالفقیر، ج ۵، س۔ن، ص ۳۳۵

۴۴۔ امام احمد بن حنبل، مسنده، ج ۶، س۔ن، ص ۳۶

۴۵۔ علامہ غلام رسول سعیدی، شرح الجامع الصحیح، کتاب التوبہ، باب غیرة اللہ تعالیٰ، کراچی، دار العلوم نجیبیہ، فرید بک اشال، ج ۲، س۔ن، ص ۵۲۳

۴۶۔ امام ولی الدین محمد بن عبداللہ الخطیب العمري، مشکوہ شریف، کتاب الآداب، باب امر بالمعروف و نبی عن الممنکر، لاہور، مکتبہ رحمانیہ، س۔ن، ص ۲۷۹